

संक्षिप्त

सहस्रघट का आयोजन

निवाई, (निर्स)। रक्तचल पर्वत की तलहटी में स्थित श्री गौरीशंकर महादेव मंदिर में श्रावणी तीज को पूर्व संंध्या पर सिंजारा महोत्सव को लेकर सहस्रघट का आयोजन किया गया। शनिवार को यजमान राधामोहन, सुरेंद्रकुमार दाधीच नला ने सपत्नीक विद्वान पंडित गोविंद शर्मा, रामप्रसाद शर्मा, पवन शर्मा, पं. अरुण शर्मा, पं. गोविंद सहित अन्य पंडितों के सानिध्य में विधि-विधान से शिव पंचायत को पूजा-अर्चना की। यजमान ने भगवान शिव का चंदन, दूध-दही,शक्कर, पंचामृत, नील रस, गन्ना रस व जल से पूजा अर्चना की। इसके बाद 2 बजे से 4 बजे तक सहस्रघट कलाओं से मंत्रोच्चारण के साथ भगवान भोलेनाथ का अभिषेक किया। अभिषेक के दौरान अन्य श्रद्धालुओं ने भी भगवान का जलाभिषेक कर धर्म लाभ कमाया।

बालकों ने कावड यात्रा निकाली

टोंक, (निर्स)। बचपन प्ले स्कूल में शनिवार को बालकों द्वारा सावन माह में कावड यात्रा निकाली गई। छोटे बालकों द्वारा अपने कंधों पर कावड लेकर स्कूल परिसर से सिविल लाइन स्थित शिव मंदिर में भगवान शिव का जलाभिषेक किया। इस कावड यात्रा में विद्यार्थियों के साथ उनके माता-पिता के साथ निदेशक अविनाश जैन, प्रधानाचार्य सुप्रिया सिंह ने कावड यात्रा में भाग लिया।

सेवानिवृत्ति पर विदाई दी

कोटपुतली, (निर्स)। डाक विभाग के नरेशडा ब्रांच पोस्ट मास्टर राजेंद्र प्रसाद शर्मा की सेवानिवृत्ति पर विदाई समारोह का आयोजन किया गया। सरपंच प्रतिनिधि बिहारी लाल सोनी ने शर्मा का शौल ओढ़ाकर व प्रतीक चिन्ह भेंटकर सम्मान किया। इस दौरान सूरजमल, विवेक शर्मा, रोशन लाल, राहुल, विशाल, शिम्शू राम, सचिन, नंद सिंह, विक्रम सिंह, हनुमान, रतन सिंह, सागरमल, करिश्मा देवी, रीना देवी, धर्मेश, बाबूलाल, सुरेश, सुनील, मोहनलाल वशिष्ठ, दिनेश वशिष्ठ, दीपक वशिष्ठ समेत अन्य मौजूद रहे।

लहरिया उत्सव का आयोजन

कोटपुतली, (निर्स)। सेवा भारती समिति व अखिल भारतीय साहित्य परिषद महिला इकाई के संयुक्त तत्वाधान में स्थानीय बसंत प्रभु आदर्श विद्या मंदिर में लहरिया उत्सव का आयोजन अंजलि अग्रवाल व मन्जू गोयल के आतिथ्य में किया गया। इस मौके पर विभिन्न कार्यक्रमों की प्रस्तुती दी गई। इस दौरान सेवा भारती समिति के जिलाध्यक्ष किशन शरण बंसल ने सेवा भारती के कार्यों की जानकारी दी। कार्यक्रम में प्रधानाचार्य रामानंद चौधरी, सुरेंद्र बालास्या, महेश चंद सैनी, सुनीता अग्रवाल, छाजुराम सैनी, संतोष भागवत, बीना सोनी व स्काउट गाईड समेत अन्य मौजूद रहे।

अवैध बजरी सहित दो गिरफ्तार

कोटपुतली, (निर्स)। सरूण्ड थाना पुलिस ने अवैध बजरी परिवहन करते दो जनों को गिरफ्तार कर बजरी से भरे ट्रैक्टर जब्त किए हैं। थाना प्रभारी इन्द्रज सिंह ने जानकारी देते हुए बताया कि शुक्लावास नदी से दो ट्रैक्टरों में बजरी भर कर ले जाते आशीष मदनलाल पुत्र रतनलाल गुर्जर निवासी ग्राम बीठलोदा व हंसराज उर्फ दशरथ पुत्र सुभान चंद गुर्जर निवासी ग्राम नांगल पण्डितपुरा को गिरफ्तार कर ट्रैक्टरों को जब्त किया गया।

भक्तामर स्तोत्र पाठ का आयोजन

निवाई, (निर्स)। गणिनी आर्थिका विज्ञाश्री माताजी संघ के सानिध्य में स्वर्णिम महोत्सव के चलते श्री शांतिनाथ जैन मंदिर में विशुद्ध वर्धनी महिला मण्डल के तत्वाधान में संगीतमय भक्तामर स्तोत्र पाठ का आयोजन किया गया। जैन समाज के प्रवक्ता विमल जौला ने बताया कि आर्थिका विज्ञाश्री माताजी के आशीर्वाद से भक्तामर पाठ का अनुष्ठान किया गया। इस दौरान शशी सोमानी, पिंकी कठमाण, हेमा बनेटा, रिंतु चंवरिया, सावित्री जैन, सुनीता बडगांव सहित अनेक कलाकारों ने संगीतमय भक्तामर स्तोत्र पाठ एवं भजन कीर्तन किए। समाजसेवी सन्तोष जैन एवं गेन्दीलाल जैन ने भगवान महावीर स्वामी एवं गणपचाय विराग सागर की तस्वीर के समक्ष दीप प्रज्वलित कर विधिवत मंत्रोच्चारण द्वारा भक्तामर पाठ का शुभारंभ किया। कार्यक्रम की शुरुआत में मंगलाचरण रिन्की जैन ने संगीतमय भक्तामर महामंत्र के साथ किया। श्रद्धालुओं ने रिद्धि मंत्रों से 48 दीपकों को भक्तामर श्लोकों से मण्डप पर समर्पित किए।

परम्परागत मार्ग से कावड यात्रा की स्वीकृति नहीं मिलने के विरोध में कार्यक्रम स्थगित

मालपुरा, (निर्स)। शिव कावड यात्रा समिति द्वारा 1 अगस्त को मालपुरा में कावड यात्रा के आयोजन को लेकर दूध छाण स्टेट हाईवे के परम्परागत मार्ग से कावड यात्रा के शहर में मंगल प्रवेश के लिए उपखण्ड प्रशासन से चाही गई स्वीकृति पर प्रशासन द्वारा नवीन मार्ग से सशर्त कावड यात्रा के मंगल प्रवेश की दी स्वीकृति पर असहमति व्यक्त कर कावड यात्रा समिति ने विरोध स्वरूप कावड यात्रा आयोजन स्थगित किये जाने की घोषणा की है।

शिव कावड यात्रा के संयोजक विकास शर्मा ने बताया कि वर्ष 2018 में कावड यात्रा पर हुए हमले के बाद वर्ष 2019 में परम्परागत मार्ग से ही 8 से 10 हजार लोगों की भारी भीड़ के साथ शांतिपूर्ण कावड यात्रा निकाले जाने व दो साल कोरोना गाइडलाइन की पाबंदियों खत्म होने के बाद इस बार मालपुरा में कावड यात्रा निकाले जाने की घोषणा के बाद से ही जिला व उपखण्ड प्रशासन द्वारा कावड यात्रा को दूध छाण स्टेट हाईवे के परम्परागत मार्ग से निकाले जाने की समिति व हिन्दु समाज के निर्णय के विपरीत महज कावड यात्रा के लिए टोडारोड से घाणा के बालाजी बायपास ग्रेवल सड़क



एसडीएम रामकुमार वर्मा (दाएं से दूसरे), एसपी राकेश कुमार बैरवा (बाएं), डीवाईएसपी सुशील मान (दाएं) की अगुवाही में 600 से अधिक जवानों ने मालपुरा शहर में पलंगमार्च किया।

निर्माण कर उसी से कावड यात्रा के शहर में प्रवेश की जिद्द को लेकर गांव-गांव, ढाणी-ढाणी में प्रशासन के आलाधिकारियों ने पंचायत प्रशासन के सहयोग से सम्पर्क सभाएं कर प्रशासन द्वारा बदले गये परम्परागत मार्गों से कावड यात्रा सहित धार्मिक जूलूस निकाले जाने व कानून का पाठ पढ़ाया गया।

लेकिन भगवान शिव के जलाभिषेक के लिए बीसलपुर से कावड

ले मालपुरा पहुंचने की समिति की योजना व तैयारियां बदस्तूर जारी रही। मालपुरा ही नहीं टोंक जिले के इतिहास में पहली बार प्रशासन के आलाधिकारियों द्वारा कावड यात्रा का मार्ग बदलने के लिए गांव-ढाणी तक दबाव स्वरूप की गई सम्पर्क सभाओं व संभागीय आयुक्त, जिला कलेक्टर व एसपी स्तर के आलाधिकारियों द्वारा कई बार एकता मंच, शांति समिति की बैठकों के माध्यम से परम्परागत मार्ग

के बजाय प्रशासन द्वारा बदले गये मार्गों से ही कावड यात्रा निकाले जाने तथा प्रशासनिक आदेशों की अवहेलना करने पर कठोर कानूनी कार्यवाही किये जाने की चेतावनियां तक दी गई।

यात्रा आयोजन से पूर्व संभागीय आयुक्त भंवर लाल मेहरा द्वारा आदेश जारी कर 30 जुलाई रात 12 बजे से 1 अगस्त रात 12 बजे तक 48 घंटों के लिए मालपुरा व टोडारोडसिंह में इंटरनेट सेवाएं बंद रखने के आदेश जारी

रक्तदान कर लादू सिंह को श्रद्धांजलि दी

कोटपुतली/पावटा। कस्बे के निकटवर्ती ग्राम पण्डितपुरा में स्व.लादू सिंह शेखावत के देवलोकगमन के 11वें पर उनके परिवारों ने राजकीय उच्च माध्यमिक विद्यालय परिसर में एक विशाल रक्तदान शिविर का आयोजन किया। शिविर में परिवारों, रिस्तेदारों व गांव के युवाओं ने स्वीच्छक रक्तदान किया। शिविर में कुल 54 युवकों ने स्वीच्छक रक्तदान किया। इस अवसर पर रक्तमणि संयोजक मुकेश गोयल ने कहा कि रक्तदान जैसा पुण्य कार्य कर

जो आपने स्व. लादूसिंह को जो सच्ची श्रद्धांजलि दी है, उससे बढकर कोई पुनीत कार्य नहीं हो सकता। उन्होंने स्व. लादूसिंह जी के परिवार के साथ साथ ग्राम के उन युवाओं को भी धन्यवाद देते हुए कहा कि आपके सहयोग के बिना ऐसा अमूल्य कार्य सम्भव नहीं हो सकता। इस अवसर पर स्व. लादू सिंह के पुत्र रवि सिंह, छोटे भाई मोहन सिंह, भारत सिंह, रिष्णाल सिंह, कानसिंह, बहादुर सिंह, मगन सिंह, डॉ बंशीधर जांगिड आदि सहित अनेक ग्रामीण उपस्थित रहे।

गणित विषय की प्रतियोगिता

कोटपुतली। कस्बे के काशीपुरम कॉलोनी स्थित ओम नमः शिवाय सीनियर सैकेंडरी स्कूल के प्राइमरी भाग में गणित विषय की प्रतियोगिता का किया गया। जिसमें पांच टीमों ने भाग लिया। इस प्रतियोगिता में किंवक उतर देने की प्रतियोगिता रखी गई जिसमें जोड़, घटा, गुणा, भाग आदि प्रश्नोंत्तरी रखी गई। संस्था के निदेशक रामस्वरूप सैनी ने बताया कि इस तरह की प्रतियोगिताओं के आयोजन से जहां प्राइमरी कक्षा में किसी भी विषय का आधार मजबूत होता है वहीं विद्यार्थी की मानसिक स्थिति मजबूत बनती है।

एटीएस टीम ने युवक को हिरासत में लिया

टोंक, (निर्स)। कोतवाली थाना क्षेत्र में स्थित राज टाकीज रोड टोंक के पास रहने वाले एक युवक को जयपुर एटीएस की टीम ने मकान की घेराबंदी कर हिरासत में लिया है। इसके बाद एटीएस की टीम युवक को लेकर जयपुर रवाना हो गई। इस दौरान एटीएस की टीम के साथ कोतवाली पुलिस भी मौजूद रही। आचनक हुई कार्रवाई से इलाके में हड़कंप मच गया। जैसे-जैसे लोगों को इस कार्रवाई का पता लगा तो मौके पर भीड़ जमा होने लगी। हालांकि आस-पास के लोगों की भीड़ जमा होने से पहले ही एटीएस की टीम अपना काम कर रवाना हो चुकी थी। पुलिस ने इस कार्रवाई को लेकर कोई अधिकारिक जानकारी नहीं दी है। एटीएस की टीम जांच पड़ताल कर संदिग्ध लोगों को हिरासत में लेकर पूछताछ कर रही है। इसके तहत शनिवार अल सुबह करीब 5.30 बजे एटीएस की टीम टोंक पहुंची और कोतवाली थाने से पुलिस जांबा लेकर राज टाकीज रोड स्थित संदिग्ध के घर को घेर लिया। इसके बाद दरवाजा खुलवाकर युवक साद मसूद पुत्र केसर मसूद (22) साल राज टाकीज रोड को हिरासत में लेकर जयपुर रवाना हो गई।

75 दिनों से चल रहा धरना प्रभारी मंत्री के आशवासन पर समाप्त

लालसोट, (निर्स)। उपखंड मुख्यालय पर नगरपालिका के सामने विगत 75 दिनों से चल रहा धरना शनिवार को प्रभारी मंत्री विश्वेश्वर सिंह एवं धरनार्थियों के प्रतिनिधिमंडल के बीच वार्ता के बाद प्रभारी मंत्री द्वारा दिए आशवासन पर समाप्त हो गया।

प्रभारी मंत्री व धरनार्थियों के प्रतिनिधि मंडल के भाजपा नेता रामविलास मीणा एवं अनिल बनाडा बीच वार्ता में प्रभारी मंत्री से लालसोट नगर पालिका द्वारा पूर्व चेयरमैन को जारी किया गया पट्टा सुविधा क्षेत्र में जारी किया हुआ बताते हुए पट्टा निरस्त करने की मांग की थी। जहां प्रभारी मंत्री द्वारा लालसोट एसडीएम के सुपर विजन में एक टीम धरनार्थियों द्वारा की गई मांगों की जांच के लिए बनाने के कलेक्टर को निर्देश दिए गए। इसके बाद में प्रदर्शन कर रहे लोगों द्वारा धरना समाप्त करने की घोषणा की गई।

वहीं शहर क्षेत्र के निवासों की जानकारी की मानें तो नगर पालिका क्षेत्र में सुविधा क्षेत्र लागू होता ही नहीं है। वहीं 75 दिनों से चल रहे धरने के समाप्त होने को लेकर भी पूरे शहर में विभिन्न

बारिश ने खोली पोल: कीचड़ व जलभराव से लोग परेशान

पावटा, (निर्स)। रुक-रुक हुई रिमझिम बारिश ने जनजीवन अस्त व्यस्त कर दिया। वहीं एक बार फिर पावटा प्रागपुर नगरपालिका की साफ-सफाई की हकीकत सड़कों पर खुलकर सामने आ गई। कॉलोनिवास जलभराव से दलदल में तब्दील हो ती नजर आई सड़कों पर जमा कूड़ा कीचड़ के रूप में बदल गया। कॉलोनिवासों में बारिश के पानी की निकासी नहीं होने से जलभराव व उससे होने वाला कीचड़ कॉलोनीवासियों के लिए परेशानी का सबब बना रहा। सड़कों पर गड्डे होने की वजह से पानी भरा रहा। शहर की श्याम कॉलोनी, शर्मा कॉलोनी के पास राजस्थान स्कूल के पीछे, कुनेड टसकोला मोड, वाई न.7 नई सब्जी मंडी में बारिश के बाद सड़क के कुछ हिस्से में जलभराव हुआ व नगरपालिका द्वारा वार्डवासियों की शिकायत के बाद मिट्टी डलवाने की वजह से परेशानी कम होने की जगह



पावटा की कई कॉलोनिवासों में कीचड़ व गंदा पानी भरा हुआ है।

बल्कि बढ गई है। जल भराव व मिट्टी से कीचड़ व दलदल हो गया जिससे

लोगों व दुपहिया वाहन चालकों को बड़ी परेशानियों का सामना करना पडा।

पर्यावरण संरक्षण का संदेश दिया

फुलेरा, (निर्स)। फुलेरा कस्बे के निकट स्थित ग्राम पंचायत काचरोदा क्षेत्र के ढाणी नागान में संचालित राजकीय उच्च प्राथमिक विद्यालय परिसर में ग्रीन डे कार्यक्रम का आयोजन विद्यालय के प्रधानाध्यापक रामवतार राणा की अध्यक्षता में आयोजित किया गया।

कार्यक्रम के प्रारंभ में मां शारदे की प्रतिमा के समक्ष दीप प्रज्वलित कर पुष्प अर्पित करते हुए कार्यक्रम की शुरुआत की गई है। तत्पश्चात विद्यार्थियों ने सांस्कृतिक कार्यक्रम प्रस्तुत किया गया। वहीं कार्यक्रम के दौरान विद्यालय परिसर में ग्रीन डे कार्यक्रम का आयोजन किया गया। कार्यक्रम के दौरान विद्यालय परिसर में पौधारोपण कर बच्चों को भी अपने अपने जन्मदिवस पर एक पौधा लगाने का संकल्प दिलाया गया। कार्यक्रम के दौरान मंच का संचालन शिक्षिका करुणा सांखला के द्वारा किया गया। इस अवसर पर पंचायत प्रारंभिक शिक्षा अधिकारी मदनलाल पडियार, सुनील कुमावत, पंकज कुमार, विद्या देवी, मीता मीणा, मनीषा यादव, अंतिमा अग्रवाल, वर्षा सैनी सहित विद्यालय के विद्यार्थीगण उपस्थित रहे।

शिक्षण सामग्री का वितरण किया

श्रीमाधोपुर, (निर्स)। महात्मा गांधी राजकीय विद्यालय हांसपुर में विद्यालय विकास एवं प्रबंधन समिति की मासिक मीटिंग का आयोजन प्रधानाचार्य रामजी लाल शर्मा की अध्यक्षता में किया गया। मीटिंग में विद्यालय भवन मरम्मत, पेयजल व्यवस्था संबंधी प्रस्ताव पारित कर उपस्थित सदस्यों द्वारा ए.पी.एम. वितरण एवं कक्षा शिक्षण व्यवस्था का अवलोकन किया गया तथा एलईडी एवं प्रोजेक्टर के माध्यम से ई-कक्षा शिक्षण की अभिभावकों ने सराहना की। इस अवसर पर एयू.बैक श्रीमाधोपुर की ओर से सामाजिक सरोकार के तहत विद्यालय के छात्र छात्राओं को शिक्षण सामग्री का वितरण भी किया गया। इस अवसर पर एसएमसी अध्यक्ष मोहन सिंह शेखावत, भागसाह देवत सिंह शेखावत, से.नि.शिक्षक रमेश शर्मा, शिक्षाविद रामवतार वर्मा, एयू बैक के राकेश कुमार लोकेश कुमार अन्य अभिभावक, रमेश सूर्य्य तथा छात्र छात्राएं उपस्थित थे। कार्यक्रम का संचालन पूरणमल वर्मा वरिष्ठ अध्यापक ने किया।

सार-समाचार

झूला महोत्सव में झांकी सजाई



टोंक, (निर्स)। श्रीसीतारामजी मंदिर में झूला महोत्सव के अंतर्गत मनमोहक झांकी सजाई गई। स्व. जगदीश पटेल रगडा परिवार की ओर से झूला महोत्सव का कार्यक्रम हुआ। भक्ति संगीत के कार्यक्रम हुए, जिसमें अंतर्राष्ट्रीय गायक कलाकार हरमराज साहू, ढोलक पर अंसार अहमद, ऑर्गन पर मुनव्वर एवं गायिका डॉक्टर गरिमा पंचोली, त्रिलोक साहू नवल साहू एवं रामस्वरूप सैनी पान वाले, पूर्व पार्षद मोहनलाल साहू आदि कई कलाकारों ने भजनों की मनमोहक प्रस्तुति दी। इस अवसर पर ट्रस्ट अध्यक्ष माधोदास साहू, कोषाध्यक्ष रामअवतार चौहान, विशाल पहलवान, पंडित राजाराम शर्मा, पंडित रमेश, पार्षद रामचरण साहू, कन्हैयालाल रगडा, सूरज मल जंद, महावीर जंद, टीकम चंद साहू, राकेश सोनी, हेमराज साहू, पन्नालाल टाक, राजेश साहू, अजय साहू, पदमा साहू, कैलाशी देवी साहू, गीता साहू, गिरी साहू, संतोष साहू, मुन्नी देवी सैकंडों की संख्या में भक्तगण उपस्थित रहे।

251 कन्याओं को भोजन कराया



नारायणपुर, (निर्स)। कस्बे में पहाड़ियों की तलहटी में स्थित धामेडा धाम में शनिवार को पीर संख्याया आश्रम के महंत विवेकनाथ महाराज के सानिध्य में कन्या पूजन और दण्डोती कार्यक्रम आयोजित किया गया। कार्यक्रम के दौरान 251 कन्याओं का पूजन कर उनको भोजन कराया गया और 21 भक्तों द्वारा मन्त्रोती पूरी होने पर गौशाला से धामेडा धाम धुणा तक दण्डोती की गई। इस दौरान पं.श्याम सुंदर शर्मा द्वारा हवन व अखंड रामायण पाठ के समापन पर भक्तों द्वारा पूर्णाहुति दी गई। इस मौके पर भंडारे का आयोजन किया गया जिसमें श्रद्धालुओं ने पंचत प्रसादी ग्रहण की। वहीं भक्तों द्वारा संपूर्ण रात्रि को भजन-सत्संग का कार्यक्रम आयोजित हुआ। इस मौके पर बड़ी संख्या में श्रद्धालुगण मौजूद थे।

सिंजारा व तीज का रंग चढ़ा



पावटा, (निर्स)। पावटा उपखंड व आस पास के क्षेत्रों में हरियाली तीज का पर्व रविवार को परंपरागत तरीके से धूमधाम से मनाया जायेगा। वहीं बाजारों में भी हरियाली तीज का रंग चढ़ा हुआ है। दुकानों से लेकर ब्यूटी पार्लरों में महिलाओं की भीड़ लगी रही। शनिवार को बाजार में सौंदर्य प्रसाधन की दुकानों पर अन्य दिनों के मुकाबले महिलाओं की अधिक भीड़ लगी दिखी। वहीं वस्त्र व्यापारी मनोज मिश्र, संतोष गुप्ता व वस्त्र व्यापार मंडल महामंत्री रतन जिंदल ने बताया कि शनिवार को सिंजारा व रविवार को तीज त्यौहारों को देखते हुए कपडे और साडी की दुकानों पर भी महिला ग्राहकों की भीड़ बनी रही। वहीं शनिवार को सिंजारा पर्व को लेकर बाजार में ग्राहकों की भीड़ मिटाई की दुकानों पर भी लगी रही। हरियाली तीज पर बहनों के यहां सिंजारा ले जाने की परंपरा है। सिंजारा पर घेवर, मिठाई, मठरी और बताशों को ले जाने का प्रचलन है। तीज से एक दिन पहले बाजार में सिंजारा के लिए सामान खरीदने के लिए लोगों की भीड़ रही। लोगों ने घेवर, मिठाई, मठरी और बताशों की जमकर खरीदारी की।

स्कूल में पौधे रोपे



श्रीमाधोपुर, (निर्स)। स्वावलंबी भारत अभियान द्वारा राजकीय उच्च माध्यमिक विद्यालय जोरावरनगर में शनिवार को आयोजित कार्यक्रम में मुख्य वक्ता डॉक्टर माधव सिंह ने कहा कि छात्रों को शिक्षा के साथ स्वावलंबी बना चाहिए, ग्लोबल वार्मिंग की चुटन से बचाव हेतु प्रत्येक व्यक्ति दो पेड लगाकर उनका पालन पोषण करें। छात्र जीवन की प्रथम आवश्यकता चारित्रिक एवं नैतिक विकास है अतः विद्यार्थी दिन में ऐसा कोई कार्य नहीं करें जिससे रात्रि में नींद नहीं आए। कार्यक्रम के पश्चात स्थानीय पूर्व सरपंच नरेंद्र सिंह, शेखावत जागरण विभाग के विक्रम शर्मा, अभिषेक मोरोडिया, विद्यालय के प्राचार्य कैलाश चंद चेजारा एवं अध्यापकों द्वारा विद्यालय परिसर में वृक्षारोपण किया गया कार्यक्रम का संचालन प्रमोद यादव ने किया।

सिंजारा महोत्सव मनाया



बहरोड़/नीमराना, (निर्स)। बहरोड़ तहसील में लायंस क्लब बहरोड़ क्रिस के द्वारा शहर के प्रमुख होटल हाईवे एक्सप्रेस के नवीन परिसर में तीज सिंधारा महोत्सव का आयोजन किया गया। प्रथम बार इस तरह के महोत्सव का आयोजन का किया गया है। जिसमें क्रिस परिवार की सभी लायन महिला सदस्यों व बच्चों ने भाग लिया। इस अवसर पर उपस्थित रही सभी महिलाओं ने एक दूसरे से परिचय व संवाद किया तथा आगामी सभी प्रकार की होने वाली सेवा गतिविधियों पर विचार करते हुए एक दूसरे के परस्पर सहयोग हेतु भी विचार विमर्श किया गया। महोत्सव के दौरान लायन महिला सदस्यों ने विभिन्न प्रकार के खेलों, विज्ञ प्रतियोगिता, डांस प्रतियोगिता व म्यूजिक आदि कार्यक्रम का मनोरंजन के दौरान आयोजन किया गया।